

"ഭരണഭാഷാ മാതൃഭാഷ"



കേരള സർക്കാർ

സംഗ്രഹം

വനം വന്യജീവി വകുപ്പ്-ജീവനക്കാര്യം-വനം വന്യജീവി വകുപ്പിൽ ദിവസവേതനാടിസ്ഥാനത്തിൽ വാച്ചറായി ജോലി നോക്കി വരവേ കാട്ടാനയുടെ ആക്രമണത്തിൽ മരണപ്പെട്ട നാഗരാജിന്റെ ഭാര്യ ശ്രീമതി.ചിത്രാദേവിക്ക്, വ്യവസ്ഥകൾക്ക് വിധേയമായി വാച്ചർ തസ്തികയിൽ സൂപ്പർ ന്യൂനറി തസ്തിക സൃഷ്ടിച്ച് സ്ഥിരനിയമനം നൽകി-ഉത്തരവ് പുറപ്പെടുവിക്കുന്നു.

വനം വന്യജീവി (എഫ്) വകുപ്പ്

സ.ഉ.(കൈ) നം.46/2022/F&WLD

തീയതി, തിരുവനന്തപുരം, 01-09-2022.

- പരാമർശം:-
1. 23.03.2018 ലെ സ.ഉ.(കൈ) നം. 71/2018/പൊഭവ നമ്പർ ഉത്തരവ്.
 2. ശ്രീമതി.ചിത്രാദേവി ബഹു. മുഖ്യമന്ത്രിക്ക് സമർപ്പിച്ച 14.01.2020 ലെ അപേക്ഷ.
 3. ഭരണവിഭാഗം അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്ററുടെ 25.02.2021, 01.08.2022 തീയതികളിലെ ഇ6/1127/2020 നമ്പർ കത്ത്.

ഉത്തരവ്

വനം വന്യജീവി വകുപ്പിൽ ചിന്നാർ വന്യജീവി സങ്കേതത്തിൽപ്പെട്ട ചുങ്കം സാൻഡൽ പിക്കറ്റിൽ ദിവസ കൂലി വാച്ചറായി ജോലി ചെയ്തിരുന്ന നാഗരാജ് കാട്ടാനയുടെ ആക്രമണത്തെ തുടർന്ന് 13/12/2018-ൽ മരണപ്പെടുകയുണ്ടായി. 03.11.2019 ലെ സ.ഉ(കൈ)31/2019/വനം നമ്പർ ഉത്തരവ് പ്രകാരം 2 0 വർഷമായി വനംവകുപ്പിൽ താൽക്കാലികാടിസ്ഥാനത്തിൽ ജോലി നോക്കിയവരെ സ്ഥിരപ്പെടുത്തിയതിൽ ഉൾപ്പെട്ട ആളാണ് നാഗരാജ്. ടിയാന്റെ മരണ ശേഷമാണ് പ്രസ്തുത ഉത്തരവ് പുറപ്പെടുവിച്ചിട്ടുള്ളത്. ടിയാന്റെ കുടുംബത്തിന്റെ സാമ്പത്തികവും സാമൂഹികവുമായ പിന്നോക്കാവസ്ഥ കണക്കിലെടുത്ത് നാഗരാജിന്റെ ഭാര്യയായ ശ്രീമതി. ചിത്രാദേവിയ്ക്ക് ചിന്നാർ വന്യജീവി സങ്കേതത്തിൽ താൽക്കാലിക വാച്ചർ ആയി നിയമനം നൽകുകയുണ്ടായി.

2. സ്ഥിര നിയമനം നൽകണമെന്നാവശ്യപ്പെട്ട് ശ്രീമതി. ചിത്രാദേവി പരാമർശം (2) പ്രകാരം സമർപ്പിച്ച അപേക്ഷ, അനുഭാവപൂർവ്വം പരിഗണിക്കണമെന്ന ശുപാർശയോടെ, ഭരണവിഭാഗം അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ പരാമർശം (3) പ്രകാരം സർക്കാറിന് സമർപ്പിച്ചിരുന്നു.

3. സർക്കാർ ഇക്കാര്യം വിശദമായി പരിശോധിക്കുകയുണ്ടായി. വിവിധ ദുരന്തങ്ങൾ ബാധിച്ചവർക്ക് സമാശ്വാസമായി തൊഴിൽ നൽകുന്നതിന് തീരുമാനമെടുത്തു കഴിഞ്ഞാൽ നിയമനം നൽകാൻ തീരുമാനിച്ചിരിക്കുന്ന സർക്കാർ വകുപ്പിലോ പബ്ലിക് സർവ്വീസ് കമ്മീഷൻ

വഴി നിയമനം നടത്തുന്ന പൊതുമേഖലാ സ്ഥാപനങ്ങളിലോ ക്ലാസ് III, ക്ലാസ് IV, പാർട്ട് ടൈം കണ്ടിജന്റ് തുടങ്ങിയ തസ്തികകളിൽ നിയമിക്കപ്പെടാൻ വേണ്ടി സൂപ്പർ ന്യൂമറി തസ്തിക സൃഷ്ടിച്ച് നിയമനം നൽകേണ്ടതാണെന്ന് പരാമർശം (1) ഉത്തരവിൽ വ്യവസ്ഥ ചെയ്തിട്ടുണ്ട്.

4. മേൽ സാഹചര്യത്തിൽ, സമാനമായ കേസുകളിൽ സർക്കാർ സ്വീകരിച്ച നിലപാട് കണക്കിലെടുത്തു കൊണ്ടും, മാനുഷിക പരിഗണന നൽകി, പ്രത്യേക കേസായി പരിഗണിച്ച്, വനം വന്യജീവി വകുപ്പിൽ ചിന്നാർ വൈൽഡ് ലൈഫ് ഡിവിഷൻ കീഴിൽ ദിവസവേതനാടിസ്ഥാനത്തിൽ ജോലി നോക്കി വരവേ കാട്ടാനയുടെ ആക്രമണത്തിൽ മരണപ്പെട്ട നാഗരാജിന്റെ ഭാര്യ ശ്രീമതി. ചിത്രാദേവിക്ക് വനം വകുപ്പിന് കീഴിൽ വാച്ചർ തസ്തികയിൽ 23,000-50,200/-രൂപ ശമ്പള സ്കെയിലിൽ, താഴെപറയുന്ന വ്യവസ്ഥകൾക്ക് വിധേയമായി, സൂപ്പർ ന്യൂമറി സ്ത്രീകൾ സൃഷ്ടിച്ച് സ്ഥിരനിയമനം നൽകി ഉത്തരവ് പുറപ്പെടുവിക്കുന്നു.

- ശ്രീമതി. ചിത്രാദേവിക്ക് വേണ്ടി സൃഷ്ടിക്കപ്പെടുന്ന സൂപ്പർ ന്യൂമറി തസ്തിക ടിയാൾ വിരമിക്കുന്നതോടെ ഇല്ലാതാകുന്നതാണ്.
- സൂപ്പർന്യൂമറി തസ്തികയിൽ ജോയിൻ ചെയ്യുന്ന തീയതി മുതൽ മാത്രമേ സേവനാനുകൂല്യങ്ങൾക്ക് അർഹതയുള്ളൂ.
- വകുപ്പിൽ അനുവദിക്കപ്പെട്ടിട്ടുള്ള സ്ഥിരം തസ്തികകളിലെ ഒഴിവിലേക്ക് ടിയാളുടെ നിയമനം ക്രമീകരിച്ചു നൽകരുത്.

(ഗവർണ്ണറുടെ ഉത്തരവിൻ പ്രകാരം)
കെ ആർ ജ്യോതിലാൽ
പ്രിൻസിപ്പൽ സെക്രട്ടറി.

പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ & ഹെഡ് ഓഫ് ഫോറസ്റ്റ് ഫോക്ലോർ, തിരുവനന്തപുരം.

അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ (ഭരണം), തിരുവനന്തപുരം.
ശ്രീമതി. ചിത്രാദേവി, W/o നാഗരാജ്, ഹൗസ് നമ്പർ 198/8, മറയൂർ പി ഒ, പട്ടിക്കാട്-685 620.
(രജിസ്റ്റേർഡ് തപാൽ മടക്കരസീത് സഹിതം).

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരള, തിരുവനന്തപുരം.
അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം.

പൊതുഭരണ(എസ്.സി) വകുപ്പ്(31-08-2022 ലെ ഇനം നം.1022 പ്രകാരം).

ധനകാര്യ വകുപ്പ്
വെബ് & ന്യൂ മീഡിയ.
കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം
Signed by Noushad S
Date: 02-09-2022 10:39:36
സെക്ഷൻ ഓഫീസർ.



രഹസ്യം

കേരള സർക്കാർ

മന്ത്രിസഭായോഗത്തിന്റെ നടപടിക്കുറിപ്പുകൾ

തീയതി : 31-08-2022

ഫയൽ നം. എഫ്3/64/2021/വനം.

ഇനം നം: 1022

വിഷയം : വനം-വന്യജീവി വകുപ്പ് - വനം വന്യജീവി വകുപ്പിൽ ദിവസവേതനാടി സ്ഥാനത്തിൽ ജോലി നോക്കി വരവേ കാട്ടാനയുടെ ആക്രമണത്തിൽ മരണപ്പെട്ട നാഗരാജിന്റെ ഭാര്യയായ ശ്രീമതി. ചിത്രാദേവിക്ക് വനം വകുപ്പിൽ വാച്ചർ തസ്തികയിൽ സൂപ്പർന്യൂമറി തസ്തിക സൃഷ്ടിച്ച് സ്ഥിരനിയമനം നൽകുന്നത്.

തീരുമാനം : കുറിപ്പിലെ നിർദ്ദേശം അംഗീകരിച്ചു.

(ഒപ്പ്)

പിണറായി വിജയൻ
മുഖ്യമന്ത്രി

(ശരിപ്പകർപ്പ്)

ഡോ. വി പി ജോയ്
ചീഫ് സെക്രട്ടറി

പ്രിൻസിപ്പൽ സെക്രട്ടറി, വനം-വന്യജീവി വകുപ്പ്.

കേരള സർക്കാർ
(ശ്രീ.പിണറായി വിജയൻ മന്ത്രിസഭ)
മന്ത്രിസഭായോഗത്തിനുള്ള കുറിപ്പ്

1	ഫയൽ നമ്പർ	എഫ്3/64 /2021/വനം
2	വകുപ്പ്	വനം വന്യജീവി (എഫ്) വകുപ്പ്
3	വിഷയം	വനം വന്യജീവി വകുപ്പിൽ ദിവസവേതനാടിസ്ഥാനത്തിൽ ജോലി നോക്കി വരവേ കാട്ടാനയുടെ ആക്രമണത്തിൽ മരണപ്പെട്ട നാഗരാജിന്റെ ഭാര്യയായ ശ്രീമതി.ചിത്രാദേവിക്ക് വനം വകുപ്പിൽ വാച്ചർ തസ്തികയിൽ സൂപ്പർന്യൂമററി തസ്തിക സൃഷ്ടിച്ച് സ്ഥിരനിയമനം നൽകുന്നത്- സംബന്ധിച്ച്
4	മന്ത്രിസഭായോഗത്തിൽ സമർപ്പിക്കാനുള്ള മുഖ്യമന്ത്രിയുടെ ഉത്തരവ് തീയതി	20/07/2022.
5	(i) ഇത് സാമ്പത്തിക ബാധ്യതയുള്ളതാണോ? (ii) സാമ്പത്തികബാധ്യതയുള്ളതാണെങ്കിൽ ധനവകുപ്പുമായി ആലോചിച്ചിട്ടുണ്ടോ? ഉണ്ടെങ്കിൽ അവരുടെ അഭിപ്രായം മന്ത്രിസഭായോഗത്തിനുള്ള കുറിപ്പിൽ ഉൾക്കൊള്ളിച്ചിട്ടുണ്ടോ ?	അതെ ഉണ്ട്. ഉൾക്കൊള്ളിച്ചിട്ടുണ്ട്.
6	മറ്റേതെങ്കിലും വകുപ്പുമായി ആലോചിച്ചിട്ടുണ്ടോ? ഉണ്ടെങ്കിൽ അവരുടെ അഭിപ്രായം മന്ത്രിസഭായോഗത്തിനുള്ള കുറിപ്പിൽ ഉൾക്കൊള്ളിച്ചിട്ടുണ്ടോ?	ഉണ്ട്, ഉദ്യോഗസ്ഥ ഭരണപരിഷ്കാര വകുപ്പ്, നിയമ വകുപ്പ് ഉൾക്കൊള്ളിച്ചിട്ടുണ്ട്.
7	കുറിപ്പ് സമർപ്പിച്ച ജോയിന്റ് സെക്രട്ടറിയുടെ പേര്	ശ്രീ. രാജേഷ്.ജി.ആർ
8	കുറിപ്പ് അംഗീകരിച്ച പ്രിൻസിപ്പൽ സെക്രട്ടറിയുടെ പേര്	ശ്രീ. രാജേഷ് കമാർ സിൻഹ
9	മന്ത്രിസഭയ്ക്കുള്ള കുറിപ്പ് പ്രിൻസിപ്പൽ സെക്രട്ടറി അംഗീകരിച്ച തീയതി	03/08/2022
10	കുറിപ്പ് അംഗീകരിച്ച ചീഫ് സെക്രട്ടറിയുടെ പേര്	ഡോ.വി.പി.ജോയ്
11	മന്ത്രിസഭയ്ക്കുള്ള കുറിപ്പ് ചീഫ് സെക്രട്ടറി അംഗീകരിച്ച തീയതി	20/08/2022
12	കുറിപ്പ് അംഗീകരിച്ച മന്ത്രിയുടെ പേര്	ശ്രീ. എ. കെ. ശശീന്ദ്രൻ
13	മന്ത്രിസഭയ്ക്കുള്ള കുറിപ്പ് മന്ത്രി അംഗീകരിച്ച തീയതി	23/08/2022
14	കുറിപ്പിന്റെ പകർപ്പുകൾ സമർപ്പിച്ച തീയതി	24/08/2022
15	മന്ത്രിസഭായോഗം തീരുമാനമെടുത്ത തീയതി	
16	തീരുമാനം പുറപ്പെടുവിച്ച സർക്കാർ ഉത്തരവിന്റെ നമ്പറും തീയതിയും	

മന്ത്രിസഭായോഗത്തിനുള്ള കുറിപ്പ്

വനം വന്യജീവി വകുപ്പിൽ, ചിന്നാർ വൈൽഡ് ലൈഫ് ഡിവിഷൻ കീഴിൽ ദിവസവേതനാടിസ്ഥാനത്തിൽ ജോലി നോക്കി വരവേ കാട്ടാനയുടെ ആക്രമണത്തിൽ മരണപ്പെട്ട നാഗരാജിന്റെ ഭാര്യയായ ശ്രീമതി. ചിത്രാ ദേവിയ്ക്ക് വനം വകുപ്പിൽ വാച്ചർ തസ്തികയിൽ സൂപ്പർ ന്യൂമറി തസ്തിക സൃഷ്ടിച്ച് സ്ഥിരനിയമനം നൽകുന്നത് സംബന്ധിച്ചതാണ് ഈ കുറിപ്പിലെ വിഷയം.

2. വനം വന്യജീവി വകുപ്പിൽ ചിന്നാർ വന്യജീവി സങ്കേതത്തിൽപ്പെട്ട ചുങ്കം സാൻഡൽ പിക്കറ്റിൽ ദിവസ കൂലി വാച്ചറായി ജോലി ചെയ്തിരുന്ന ശ്രീ.നാഗരാജ് കാട്ടാനയുടെ ആക്രമണത്തെ തുടർന്ന് 13/12/2018-ൽ മരണപ്പെടുകയുണ്ടായി. 03.11.2019 ലെ സ.ഉ(കൈ)31/2019/വനം നമ്പർ ഉത്തരവ് പ്രകാരം 20 വർഷമായി വനംവകുപ്പിൽ താൽക്കാലികാടിസ്ഥാനത്തിൽ ജോലി നോക്കിയവരെ സ്ഥിരപ്പെടുത്തിയതിൽ ഉൾപ്പെട്ട ആളാണ് ശ്രീ.നാഗരാജ്. ടിയാന്റെ മരണ ശേഷമാണ് പ്രസ്തുത ഉത്തരവ് പുറപ്പെടുവിച്ചിട്ടുള്ളത്. ടിയാന്റെ മരണത്തെ തുടർന്നുണ്ടായ ജനപ്രക്ഷോഭങ്ങളും കുടുംബത്തിന്റെ സാമ്പത്തികവും സാമൂഹികവുമായ പിന്നോക്കാവസ്ഥയും കണക്കിലെടുത്ത് നാഗരാജിന്റെ ഭാര്യയായ ശ്രീമതി. ചിത്രാദേവിയ്ക്ക് 01/04/2019 മുതൽ ചിന്നാർ വന്യജീവി സങ്കേതത്തിൽ താൽക്കാലിക വാച്ചർ ആയി നിയമനം നൽകിയിട്ടുള്ളതായി മൂന്നാർ വൈൽഡ് ലൈഫ് വാർഡൻ റിപ്പോർട്ട് ചെയ്തിട്ടുണ്ട്. കൂടാതെ ടി കുടുംബത്തിന് 3 ലക്ഷം രൂപ നഷ്ടപരിഹാരവും നൽകുകയുണ്ടായി.

3. സ്ഥിര നിയമനം ആവശ്യപ്പെട്ടുകൊണ്ട് ശ്രീമതി. ചിത്രാദേവി അപേക്ഷ സമർപ്പിച്ചിരുന്നു. സാമൂഹികമായും, സാമ്പത്തികമായും പിന്നോക്കം നിൽക്കുന്ന പട്ടികജാതി വിഭാഗത്തിൽപ്പെട്ടവരാണ് നാഗരാജിന്റെ കുടുംബം എന്നും, ശ്രീമതി. ചിത്രാദേവിയുടെ അപേക്ഷ അനുഭാവപൂർവ്വം പരിഗണിക്കണ

മെന്നും ഭരണവിഭാഗം അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ അറിയിച്ചിരുന്നു .

4. ശ്രീമതി. ചിത്രാദേവിക്ക് സമാശ്വാസ തൊഴിൽദാന പദ്ധതി പ്രകാരം ആശ്രിത നിയമനത്തിന് അർഹതയില്ലാത്തതിനാൽ, വനം വകുപ്പിന് കീഴിൽ വാച്ചർ തസ്തികയിൽ സൂപ്പർ ന്യൂമറി തസ്തിക സൃഷ്ടിച്ച്, പ്രസ്തുത തസ്തിക ടിയാൾ വിരമിക്കുന്നതോടെ നിർത്തലാക്കപ്പെടുമെന്ന വ്യവസ്ഥയിൽ, ടിയാളെ നിയമിക്കുന്നത് സംബന്ധിച്ച് ധനകാര്യ വകുപ്പിന്റെ അഭിപ്രായം ആരാഞ്ഞപ്പോൾ, ടി വകുപ്പ് താഴെ ചേർത്തിരിക്കുന്ന പ്രകാരം അഭിപ്രായപ്പെടുകയുണ്ടായി.

" മരണമടഞ്ഞ ദിവസവേതനാടിസ്ഥാനത്തിലെ ജീവനക്കാരന്റെ ആശ്രിതന നിയമനം നൽകുന്നതിനായി സൂപ്പർ ന്യൂമറി തസ്തിക സൃഷ്ടിക്കുന്നതിനോട് യോജിക്കുവാനാകില്ലെന്ന് ഭരണ വകുപ്പിനെ അറിയിക്കുന്നതോടൊപ്പം വകുപ്പുകളിലെല്ലാം ക്രമീകരണം നടക്കുന്നത് അവരുടെ മുമ്പുള്ള 10-20 വർഷത്തെ സേവനം പരിഗണിച്ചായതിനാൽ, വിവിധ വകുപ്പുകളിൽ നിന്നും ക്രമീകരിക്കപ്പെടാതെ മരണപ്പെട്ടവരുടെ ആശ്രിതരിൽ നിന്നും സമാനമായ ആവശ്യം ഉയരുകയും അത് വളരെ അധികം സാമ്പത്തിക ബാധ്യത വരുത്തുമെന്നും ശ്രദ്ധയിൽപ്പെടുത്തുന്നു. ഇതിന്മേൽ ഉദ്യോഗസ്ഥ ഭരണപരിഷ്കാര, നിയമ വകുപ്പുകളുടെ അഭിപ്രായം കൂടി ആരാഞ്ഞ് ഭരണവകുപ്പ് ഉചിത തലത്തിൽ തീരുമാനമെടുക്കേണ്ടതാണെന്നും അറിയിക്കുന്നു."

5. പ്രസ്തുത വിഷയത്തിൽ ഉദ്യോഗസ്ഥ ഭരണപരിഷ്കാര വകുപ്പിന്റെ അഭിപ്രായം ചുവടെ ചേർക്കുന്നു.

" സർവീസിലിരിക്കെ മരണപ്പെടുന്ന ജീവനക്കാരുടെ ആശ്രിത നിയമന പുമായി ബന്ധപ്പെട്ട് നിലവിലുള്ള വ്യവസ്ഥകൾ പ്രകാരം സൂപ്പർ ന്യൂമറി

തസ്തികയിൽ നിയമിക്കപ്പെടുന്നവരുടേയോ താൽക്കാലിക നിയമനം ലഭിക്കുന്നവരുടേയോ ആശ്രിതർക്ക് സമാശ്വാസ തൊഴിൽദാന പദ്ധതിയുടെ ആനുകൂല്യത്തിന് അർഹതയില്ല. ചട്ടപ്രകാരം ചിത്രാദേവിക്ക് ആശ്രിത നിയമനം അനുവദിക്കാൻ കഴിയില്ല. സൂപ്പർ ന്യൂമറി തസ്തിക സൃഷ്ടിക്കുന്ന തുമായി ബന്ധപ്പെട്ട് ഈ വകുപ്പിൽ നിന്നും ഉത്തരവുകളോ വ്യവസ്ഥകളോ പുറപ്പെടുവിച്ചിട്ടില്ല. ആകയാൽ സൂപ്പർ ന്യൂമറി തസ്തിക സൃഷ്ടിക്കുന്നതുമായി ബന്ധപ്പെട്ട് ഈ വകുപ്പിന് പ്രത്യേകിച്ച് അഭിപ്രായമൊന്നും നൽകാനില്ല ടി വിവരം ഭരണ വകുപ്പിനെ അറിയിക്കാവുന്നതാണ്. “

6. തുടർന്ന്, നിയമ വകുപ്പ് ചുവടെ ചേർത്തിരിക്കുന്ന പ്രകാരം അഭിപ്രായം രേഖപ്പെടുത്തുകയുണ്ടായി.

‘ ഉദ്യോഗസ്ഥ ഭരണ പരിഷ്കാര (റൂൾസ്) വകുപ്പിന്റെ 26.05.2022 ലെ അഭിപ്രായത്തോട് നിയമ വകുപ്പ് യോജിക്കുന്നതായി ഭരണ വകുപ്പിനെ അറിയിക്കാവുന്നതാണ് “.

7. വനംവകുപ്പിൽ എൻ.എം.ആർ വ്യവസ്ഥയിൽ താൽക്കാലിക പാമ്പ് പിടുത്തക്കാരനായി സേവനത്തിലിരിക്കെ പാമ്പ് കടിയേറ്റതിനെ തുടർന്ന് മരണപ്പെട്ട ശ്രീ. ശോഭിയുടെ വിധവയായ ശ്രീമതി. ഷാനിബ എൻ.കെ- യ്ക്ക്, മന്ത്രിസഭായോഗ തീരുമാനത്തിന്റെ അടിസ്ഥാനത്തിൽ സമാശ്വാസ തൊഴിൽദാന പദ്ധതി പ്രകാരം നിയമനം നൽകി 26.09.2019-ലെ സ.ഉ(കൈ)നം.27/2019/വനം പ്രകാരം ഉത്തരവായിരുന്നു. മറ്റൊരു കേസിൽ, കാട്ടാനയുടെ ആക്രമണത്തിൽ കൊല്ലപ്പെട്ട ശ്രീ ബിജു അഞ്ചാനിക്കൽ എന്നയാളുടെ വിധവയായ ശ്രീമതി. കത്രീനയ്ക്ക് ആറളം വന്യജീവി സങ്കേതത്തിൽ പുതുതായി അനുവദിച്ച പാർട്ട് ടൈം സീപ്പർ തസ്തികയിൽ, 26.02.2019-ലെ സ.ഉ(കൈ)നം.8/2019/വനം പ്രകാരം നിയമനം നൽകി ഉത്തരവായിട്ടുണ്ട്. സമാനമായി, കാട്ടാനയുടെ ആക്രമണത്തിൽ മരണപ്പെട്ട

ശ്രീ.വി.വി സുബ്രഹ്മണ്യത്തിന്റെ മകൻ ശ്രീ. വി.എസ് ലാലുവിന് 30.07.2012-ലെ സ.ഉ(കൈ)നം.93/2012/വനം ഉത്തരവ് പ്രകാരം വനം വകുപ്പിൽ സൂപ്പർ ന്യൂമറി തസ്തിക സൃഷ്ടിച്ചു നിയമനം നൽകിയിട്ടുണ്ട്.

8. വിവിധ ദുരന്തങ്ങൾ ബാധിക്കപ്പെട്ടവർക്ക് സർക്കാർ സമാശ്വാസമായി തൊഴിൽ നൽകി വരുന്നുണ്ട്. വിവിധ ദുരന്തങ്ങൾ ബാധിച്ചവർക്ക് സമാശ്വാസമായി തൊഴിൽ നൽകുന്നതിന് മന്ത്രിസഭാ യോഗം തീരുമാനമെടുത്തു കഴിഞ്ഞാൽ നിയമനം നൽകാൻ തീരുമാനിച്ചിരിക്കുന്ന സർക്കാർ വകുപ്പിലോ പബ്ലിക് സർവ്വീസ് കമ്മീഷൻ വഴി നിയമനം നടത്തുന്ന പൊതുമേഖലാ സ്ഥാപനങ്ങളിലോ ക്ലാസ് III, ക്ലാസ് IV, പാർട്ട് ടൈം കണ്ടിജന്റ് തുടങ്ങിയ തസ്തികകളിൽ നിയമിക്കപ്പെടാൻ വേണ്ടി സൂപ്പർ ന്യൂമറി തസ്തിക സൃഷ്ടിച്ച് നിയമനം നൽകേണ്ടതാണെന്ന് 23.03.2018-ലെ സ.ഉ(കൈ) നം.71/2018/പൊഭവ ഉത്തരവിൽ വ്യവസ്ഥ ചെയ്തിട്ടുണ്ട്.

9. സമാനമായ കേസുകളിൽ സർക്കാർ സ്വീകരിച്ച നിലപാട് കണക്കിലെടുത്തു കൊണ്ടും, മാനുഷിക പരിഗണന നൽകി, ശ്രീമതി. ചിത്രാദേവിക്ക്, വനം വകുപ്പിന് കീഴിൽ വാച്ചർ തസ്തികയിൽ സൂപ്പർ ന്യൂമറി തസ്തിക സൃഷ്ടിച്ച്, നിയമനം നൽകാവുന്നതാണോ എന്നതിൽ ഉത്തരവിനായി ഫയൽ ചംക്രമണം ചെയ്തപ്പോൾ ഈ വിഷയം മന്ത്രിസഭയുടെ പരിഗണനയ്ക്ക് സമർപ്പിക്കുവാൻ ബഹുമാനപ്പെട്ട മുഖ്യമന്ത്രി ഉത്തരവായി

തീരുമാനിക്കേണ്ട വിഷയം

വനം വന്യജീവി വകുപ്പിൽ ചിനാർ വൈൽഡ് ലൈഫ് ഡിവിഷന് കീഴിൽ ദിവസവേതനാടിസ്ഥാനത്തിൽ ജോലി നോക്കി വരവേ കാട്ടാനയുടെ ആക്രമണത്തിൽ മരണപ്പെട്ട നാഗരാജിന്റെ ഭാര്യ ശ്രീമതി. ചിത്രാദേവിക്ക്,

ധനകാര്യ, ഉദ്യോഗസ്ഥ ഭരണപരിഷ്കാര, നിയമ വകുപ്പുകളുടെ അഭിപ്രായം മറികടന്നു കൊണ്ട്, മാനുഷിക പരിഗണന കണക്കിലെടുത്തും, ഒരു പ്രത്യേക കേസായി പരിഗണിച്ചും, വനം വകുപ്പിന് കീഴിൽ വാച്ചർ തസ്തികയിൽ 23,000-50,200/-രൂപ ശമ്പള സ്കെയിലിൽ താഴെപറയുന്ന വ്യവസ്ഥകൾക്ക് വിധേയമായി സൂപ്പർ ന്യൂമറി തസ്തിക സൃഷ്ടിച്ച് നിയമനം നൽകാവുന്നതാണോ ?

- ശ്രീമതി. ചിത്രാദേവിക്ക് വേണ്ടി സൃഷ്ടിക്കപ്പെടുന്ന സൂപ്പർ ന്യൂമറി തസ്തിക ടിയാൾ വിരമിക്കുന്നതോടെ ഇല്ലാതാകുന്നതാണ്.
- സൂപ്പർന്യൂമറി തസ്തികയിൽ ജോയിൻ ചെയ്യുന്ന തീയതി മുതൽ മാത്രമേ സേവനാനുകൂല്യങ്ങൾക്ക് അർഹതയുള്ളൂ
- വകുപ്പിൽ അനുവദിക്കപ്പെട്ടിട്ടുള്ള സ്ഥിരം തസ്തികകളിലെ ഒഴിവിലേക്ക് ടിയാളുടെ നിയമനം ക്രമീകരിച്ചു നൽകരുത്.